



ƏSLİ

ÜZDÜR

AZƏRBAYCAN RESPUBLİKASI
BAKİ ŞƏHƏRİ BİNƏQƏDİ RAYONU İCRA HAKİMİYYƏTİNİN BAŞÇISININ
SƏRƏNCAMI

Nº 232

«07» 11 2019-cu il

**Bakı Şəhər İcra Hakimiyyətində 05.11.2019-cu il tarixində keçirilmiş
müşavirədə verilmiş tapşırıqların icrası və mövcud nöqsanların aradan
qaldırılmasının təmin olunması məqsədilə “Tədbirlər Planı”nın təsdiq
edilməsi haqqında**

Azərbaycan Respublikasının Prezidenti cənab İlham Əliyevin tapşırıq və tövsiyələrini uyğun olaraq Binəqədi rayonunda abadlıq-quruculuq, yenidənqurma işləri həyata keçirilmiş və bu tədbirlər rayon sakinləri tərəfindən rəğbətlə qarşılanmışdır.

Rayon ərazisində aparılan abadlıq və quruculuq işlərinin sakinlərin arzusu nəzərə alınmaqla sosial sifarişlər əsasında həyata keçirilir. Rayonun qəsəbə və mikroyanlarında keçirilən səyyar görüşlərdə qaldırılmış məsələlər protokollaşdırılırlaraq Prezident Administrasiyasına təqdim edilməklə icrası nəzarətə götürülür, hesabatlılıq təmin edilir. Vətəndaşları ən çox narahat edən, uzun illər öncə mövcud olan problemlər diqqətlə öyrənilmiş, yerində araşdırılmış, zərurət yarandığı hallarda aidiyyəti qurumları cəlb etməklə qaldırılan məsələlər öz müsbət həllini tapmışdır.

Bakı Şəhər İcra Hakimiyyəti başçısının 06.11.2019-cu il tarixli, 361 sayılı Sərəncamını və “Yerli icra hakimiyyətləri haqqında Əsasnamə”nin 6-8-ci bəndini rəhbər tutaraq

QƏRARA ALIRAM:

1. Bakı Şəhər İcra Hakimiyyətində 05.11.2019-cu il tarixdə keçirilmiş müşavirədə verilmiş tapşırıqların icrası və mövcud nöqsanların aradan qaldırılmasının təmin edilməsi məqsədilə təsdiq edilmiş “Tədbirlər Planı”nın Binəqədi rayonu inzibati ərazisində icrasına cavabdehlik aşağıdakı qaydada müəyyən edilsin:

- “Tədbirlər Planın” 1-ci bəndinin icrası RİH başçısının Aparatının Rayon təsərrüfatı şöbəsinə, QİƏD və SİƏD üzrə nümayəndəliklərə, Binəqədi Rayon Mənzil-Kommunal Təsərrüfatı Birliyi,

- 2-ci və 3-cü bəndləri Binəqədi RİH başçısı Aparatı,

- 4-cü və 6-cı bəndləri Binəqədi RİH başçısı Aparatı,

- 5-ci bəndi Ərazi idarəetmə və yerli özünü idarəetmə orqanları ilə iş şöbəsi

- 7-ci bəndi Binəqədi RİH başçısı Aparatına və Binəqədi Rayon Mənzil-Kommunal Təsərrüfatı Birliyi,

- 8-ci bəndi Ərazi idarəetmə və yerli özünü idarəetmə orqanları ilə iş şöbəsi, Rayon təsərrüfatı şöbəsi və Sosial-iqtisadi inkişafın təhlili və proqnozlaşdırılması şöbəsi,

- 9-cu bəndi Sosial-iqtisadi inkişafın təhlili və proqnozlaşdırılması şöbəsi

- 10-cu bəndi Sənədlərlə və vətəndaşların müraciətləri ilə şöbəsi və 1646 Sakinlərin müraciəti xidməti,

- 11-ci bəndi Ərazi idarəetmə və yerli özünü idarəetmə orqanları ilə iş şöbəsinə və Binəqədi Rayon Mənzil-Kommunal Təsərrüfatı Birliyi,

- 12-ci bəndi Ərazi idarəetmə və yerli özünü idarəetmə orqanları ilə iş şöbəsi və Rayon təsərrüfatı şöbəsinə həvalə edilsin.

2. Aparatın şöbə müdirlərinə, inzibati və sahə inzibati ərazi dairələri üzrə nümayəndələrə, MKTB-nin rəisinə tapşırılsın, bələdiyyələrə tövsiyə edilsin ki, “Tədbirlər Planında” nəzərdə tutulan işləri vaxtında və keyfiyyətlə yerinə yetirilməsini təmin etsinlər.

3. Sərəncamın icrasına nəzarət Rayon İcra Hakimiyyəti başçısının birinci müavini İlqar Süleymanova həvalə edilsin.

4. Aparatın Sənədlərlə və vətəndaşların müraciətləri ilə iş şöbəsinin müdürü Sabir Əliyevə tapşırılsın ki, bu sərəncamın surətinin aidiyəti üzrə çatdırılmasını təmin etsin.



Elxan Allahverdiyev

Bakı Şəhər İcra Hakimiyyətində 05.11.2019-cu il tarixdə keçirilən iclasda qəbul edilmiş

Tədbirlər Planı

| Nö | Tapşırığın məzmunu | İcraya məsul şəxslər və qurumlar | İcra müddəti | Qeyd |
|----|---|--|---------------------------------|------|
| 1 | Bakı şəhəri ərazisində qanunsuz tikililərlə bağlı reydlər keçirilsin, qarşısı qətiyyətlə alınsın və görülən işlər haqqında məlumat Bakı Şəhər İcra Hakimiyyətinə təqdim edilsin. | Elgin Həbibullayev Coşqun Cəbrayılov Bakı şəhərinin Rayon İcra Hakimiyyətləri Rayon polis idarələri | Mütəmadi | |
| 2 | Bakı şəhəri ərazisində parklarda mövcud çatışmazlıqların aradan qaldırılması ilə bağlı müvafiq tədbirlər görülsün və bu barədə məlumat Bakı Şəhər İcra Hakimiyyətinə təqdim edilsin. | Bakı şəhərinin Rayon İcra Hakimiyyətləri Bakı Şəhər Mənzil-Kommunal Təsərrüfatı Departamenti | 1 ay | |
| 3 | Abad məhəllələrdə inventarizasiya aparılsın, mövcud çatışmazlıqlar aradan qaldırılsın və bu barədə məlumat Bakı Şəhər İcra Hakimiyyətinə təqdim edilsin. | Bakı şəhərinin Rayon İcra Hakimiyyətləri Bakı Şəhər Mənzil-Kommunal Təsərrüfat Departamenti | 20 gün | |
| 4 | 2019-cu il dekabr ayının 20-dək Bakı şəhərində hər bir Rayon İcra Hakimiyyəti tərəfindən bir abad məhəllənin açılışı təmin edilsin və burada Yeni il ərafəsində bayram tədbiri keçirilsin. | Elgin Həbibullayev Coşqun Cəbrayılov Bakı şəhərinin Rayon İcra Hakimiyyətləri | 2019-cu il dekabr ayının 20-dək | |
| 5 | "Qəsəbə aylığı" elan olunması ilə bağlı bir ay müddətində Rayon İcra Hakimiyyəti başçıları tərəfindən qəsəbələrdə sakinlərlə görüşlər keçirilsin və bu barədə məlumat Bakı Şəhər İcra Hakimiyyətinə təqdim edilsin. | Elgin Həbibullayev Coşqun Cəbrayılov Bakı şəhərinin Rayon İcra Hakimiyyətləri | Noyabr-dekabr 2019-cu il | |

| | | | | |
|----|--|---|---------------------------|--|
| 6 | Bakı şəhərinin hər bir rayonunun ərazisində bir küçənin müasir standartlara uyğun abadlaşdırılması işi təmin edilsin. | Elgin Həbibullayev Coşqun Cəbrayılov Mübariz Əlmadətov Bakı şəhərinin Rayon İcra Hakimiyyətləri | 2020-ci ilin 1-ci rübü | |
| 7 | Bakı şəhərinin hər bir rayonunda Dünya Azərbaycanlılarının Həmrəyliyi Günü və Yeni ilin gəlişi ilə bağlı tərtibat işləri həyata keçirilsin və bir küçənin (prospektin) nümunəvi bəzədilməsi təmin edilsin. | Elgin Həbibullayev Coşqun Cəbrayılov Bakı şəhərinin Rayon İcra Hakimiyyətləri | Dekabr 2019-cu il | |
| 8 | Bakı şəhəri ərazisində yaşıl guşələrin yaradılması işi daha da gücləndirilsin və bu sahəyə diqqət artırılsın. | Elgin Həbibullayev Coşqun Cəbrayılov Bakı şəhərinin Rayon İcra Hakimiyyətləri | Mütəmadi | |
| 9 | Bakı şəhəri ərazisində qanunsuz küçə ticarətinin qarşısının alınması məqsədilə ciddi tədbirlər görülsün və görülmüş işlər barədə məlumat Bakı Şəhər İcra Hakimiyyətinə təqdim olunsun. | Elgin Həbibullayev Coşqun Cəbrayılov İntiqam Məmmədov Bakı şəhərinin Rayon İcra Hakimiyyətləri | Mütəmadi | |
| 10 | Vətəndaşların hər bir müraciətlərinə qanunnaməvafiq qaydada diqqətlə baxılsın və onların qəbulu tam təmin edilsin. | Elgin Həbibullayev Yaqut Mönsümova Bakı şəhərinin Rayon İcra Hakimiyyətləri | Mütəmadi | |
| 11 | Qəsəbələrdə mütəmadi olaraq təmizliklə bağlı reydlər keçirilsin və ərazilərin təmizliyi daimi diqqətdə saxlanılsın. | Elgin Həbibullayev Coşqun Cəbrayılov Rəfail Mehraliyev Bakı şəhərinin Rayon İcra Hakimiyyətləri | Mütəmadi | |
| 12 | Qəsəbədaxili yolların monitorinqi aparılsın və ilk növbədə yeni asfalt örtüyünün çəkilməsi vacib olan küçələr haqqında məlumat Bakı Şəhər İcra Hakimiyyətinə təqdim olunsun. | Elgin Həbibullayev Coşqun Cəbrayılov Ayaz Hüseynov Rəfail Mehraliyev Bakı şəhərinin Rayon İcra Hakimiyyətləri | 15 gün | |

Bakı Şəhər İcra Hakimiyyəti başçısı

Aparatının rəhbəri

Elgin Həbibullayev